



JUNE 19, 2026

AKASHAVANI - DHARWAD  
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ಪ್ರಧಾನಮಂತ್ರಿ ವಿಕಸಿತ ಭಾರತ, ರೋಜಗಾರ ಯೋಜನೆ; ಇಂದು ರಾಜ್ಯಾದ್ಯಂತ, 24 ಸ್ಥಳಗಳಲ್ಲಿ, ವಿಶೇಷ ಕಾರ್ಯಕ್ರಮ.
- ✚ 12ನೇ ಅಂತಾರಾಷ್ಟ್ರೀಯ ಯೋಗ ದಿನಾಚರಣೆ: ಪೂರ್ವಭಾವಿಯಾಗಿ, ಇಂದು ಬೆಳಿಗ್ಗೆ ಹಲವೆಡೆ, ಯೋಗಾಧಾನ್.
- ✚ ಇಂದು, ವಿಶ್ವ ಸಿಕ್ಸ್ ಸೆಲ್ ಅನಿಮಿಯ, ಜಾಗೃತಿ ದಿನಾಚರಣೆ.
- ✚ ಈಜುಪಟು, ಧಿನಿಧಿ ದೇಸಿಂಘು, ಅಹಮದಾಬಾದ್‌ನ, ರಾಷ್ಟ್ರೀಯ ಈಜು ಚಾಂಪಿಯನ್‌ಶಿಪ್‌ನಲ್ಲಿ, ಕೂಟ ದಾಖಲೆ.

<><><>

ಈಗ ವಾರ್ತೆಗಳ ವಿವರ

<><><>

ಪ್ರಧಾನಮಂತ್ರಿ ವಿಕಸಿತ ಭಾರತ, ರೋಜಗಾರ ಯೋಜನೆಯ, ಯಶಸ್ವಿ ಅನುಷ್ಠಾನದ ನೆನಪಿಗಾಗಿ, ಇಂದು ರಾಜ್ಯದಲ್ಲಿ, ಒಟ್ಟು 24 ಸ್ಥಳಗಳಲ್ಲಿ ವಿಶೇಷ ಕಾರ್ಯಕ್ರಮ ಆಯೋಜಿತವಾಗಿವೆ. ಬೆಂಗಳೂರಿನಲ್ಲಿ 12, ರಾಜ್ಯದ ಉಳಿದ ಭಾಗಗಳಲ್ಲಿ 12 ಕಾರ್ಯಕ್ರಮಗಳು ಸಂಜೆ 4 ಗಂಟೆಗೆ ನಡೆಯಲಿದ್ದು, ಕೇಂದ್ರ ಸಚಿವರುಗಳಾದ, ಪ್ರಲ್ಹಾದ ಜೋಶಿ, ಹುಬ್ಬಳ್ಳಿಯ ಕೆ.ಎಲ್.ಇ. ಅಭಿಯಾಂತ್ರಿಕ ವಿಶ್ವವಿದ್ಯಾಲಯದಲ್ಲಿ ಹಾಗೂ ವಿ. ಸೋಮಣ್ಣ ಅವರು ತುಮಕೂರಿನ ಕಾರ್ಯಕ್ರಮದಲ್ಲಿ, ಭಾಗವಹಿಸಲಿದ್ದಾರೆ.

<><><>

ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ, ಕಾರ್ಮಿಕರ ಭವಿಷ್ಯ ನಿಧಿ ಕಚೇರಿ, ಲೆಕ್ಕಾಧಿಕಾರಿ ಮಂಜುನಾಥ ಜಮದಂಡಿ, ಪ್ರದೇಶ ಸಮಾಚಾರಕ್ಕಾಗಿ, ಕಾರ್ಯಕ್ರಮದ ಕುರಿತು, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಲೆಕ್ಕಾಧಿಕಾರಿ ಜೆ.ಎ. ಮಂಜುನಾಥ ಧ್ವನಿ 41 ಸೆಕೆಂಡುಗಳು

<><><>

ರಾಜ್ಯದ ಮಾವು ಬೆಳೆಗಾರರ ಹಿತರಕ್ಷಣೆಗಾಗಿ, ಬೆಲೆ ಕೊರತೆ ಪಾವತಿ ಯೋಜನೆ, ಪಿ.ಡಿ.ಪಿ.ಎಸ್. ಮೂಲಕ ನೆರವಾಗುವಂತೆ, ಕೇಂದ್ರ ಆಹಾರ ಮತ್ತು ನಾಗರಿಕ ಸರಬರಾಜು ಖಾತೆ ಸಚಿವ, ಪ್ರಲ್ಹಾದ ಜೋಶಿ, ಕೇಂದ್ರ ಕೃಷಿ ಖಾತೆ ಸಚಿವರಿಗೆ ಪತ್ರದ ಮೂಲಕ, ಮನವಿ ಮಾಡಿದ್ದಾರೆ. ಕರ್ನಾಟಕದಲ್ಲಿ ಹವಾಮಾನ ವೈಪರಿತ್ಯ ಮತ್ತು ಮಾರುಕಟ್ಟೆಯಲ್ಲಿ ಧಾರಣೆ ಕುಸಿತದಿಂದ, ಮಾವು ಬೆಳೆಗಾರರು ತೀವ್ರ ಸಂಕಷ್ಟ ಎದುರಿಸುತ್ತಿದ್ದಾರೆ. ಧಾರವಾಡ, ಬೆಳಗಾವಿ, ರಾಮನಗರ, ಚಿಕ್ಕಬಳ್ಳಾಪುರ, ಕೋಲಾರ ಸೇರಿದಂತೆ, ರಾಜ್ಯದ ಪ್ರಮುಖ ಮಾರುಕಟ್ಟೆಗಳಲ್ಲಿ, ತೋತಾಪುರಿ ಸೇರಿದಂತೆ, ಒಟ್ಟಾರೆ ಮಾವಿನ ಬೆಲೆ ಲಾಭದಾಯಕವಾಗಿಲ್ಲ ಎಂದು, ಸಚಿವ ಜೋಶಿ ಸ್ಪಷ್ಟ ಪಡಿಸಿದ್ದಾರೆ.

<><><>

ರಾಜ್ಯದ ಅಲ್ಪಸಂಖ್ಯಾತರ, ಸಾಮಾಜಿಕ ಹಾಗೂ ಆರ್ಥಿಕ ಸ್ಥಿತಿಗತಿ ಸುಧಾರಿಸಲು, ಪ್ರಧಾನಮಂತ್ರಿಗಳ 15 ಅಂಶಗಳ, ನೂತನ ಯೋಜನೆಯನ್ನು, ಸಮರ್ಪಕವಾಗಿ ಅನುಷ್ಠಾನಗೊಳಿಸುವಂತೆ, ರಾಜ್ಯ ಅಲ್ಪಸಂಖ್ಯಾತರ ಆಯೋಗದ ಅಧ್ಯಕ್ಷ, ನಿಸಾರ ಅಹಮದ್ ಸೂಚಿಸಿದ್ದಾರೆ. ಶಿವಮೊಗ್ಗ ಜಿಲ್ಲಾಧಿಕಾರಿ ಕಚೇರಿ ಸಭಾಂಗಣದಲ್ಲಿ, ತ್ರೈಮಾಸಿಕ ಪ್ರಗತಿ ಪರಿಶೀಲನೆ ಕೈಗೊಂಡು, ಅವರು ಮಾತನಾಡಿದರು. ಸರ್ಕಾರದ ವಿವಿಧ ಯೋಜನೆಗಳ ಅನುಷ್ಠಾನದಲ್ಲಿ, ಅಲ್ಪಸಂಖ್ಯಾತರಿಗಾಗಿ ಶೇಕಡ 15ರಷ್ಟು ಕಾಯ್ದಿರಿಸಲಾಗಿದೆ. ಸಾಮಾಜಿಕ ಭದ್ರತಾ ಯೋಜನೆಗಳ ಲಾಭ, ಅಲ್ಪಸಂಖ್ಯಾತರಿಗೆ, ಸಕಾಲಕ್ಕೆ ದೊರಕಿಸುವುದು ಅಧಿಕಾರಿಗಳ ಕರ್ತವ್ಯ ಎಂದರು.

<><><>

ಧಾರವಾಡ ಕೃಷಿ ವಿಜ್ಞಾನಗಳ ವಿಶ್ವವಿದ್ಯಾಲಯದಲ್ಲಿ, ಇಂದು ಮತ್ತು ನಾಳೆ, ಸ್ನಾತಕೋತ್ತರ ವಿದ್ಯಾರ್ಥಿಗಳ, ಒಂಬತ್ತನೇ ಸಂಶೋಧನಾ ಸಮ್ಮೇಳನ ಜರುಗಲಿದೆ. ಇಂದು ಬೆಳಿಗ್ಗೆ 10 ಗಂಟೆಗೆ, ರೈತರ ಜ್ಞಾನಾಭಿವೃದ್ಧಿ ಕೇಂದ್ರದಲ್ಲಿ, ಬೆಂಗಳೂರಿನ, ಭಾರತೀಯ ಕೃಷಿ ಸಂಶೋಧನಾ ಮಂಡಳಿ, ಭಾರತೀಯ ತೋಟಗಾರಿಕಾ ಸಂಶೋಧನಾ ಸಂಸ್ಥೆ, ನಿರ್ದೇಶಕ ಡಾಕ್ಟರ್ ತುರ್ತು ಕಾಂತಿ ಬೆಹರಾ, ಉದ್ಘಾಟಿಸಲಿದ್ದಾರೆ. ಉಪ ಕುಲಪತಿ ಡಾಕ್ಟರ್ ಪಿ.ಯು.ಕೃಷ್ಣರಾಜ, ಅಧ್ಯಕ್ಷತೆ ವಹಿಸಲಿದ್ದಾರೆ. ಧಾರವಾಡ, ವಿಜಯಪುರ ಹಾಗೂ ಶಿರಸಿ ಮಹಾವಿದ್ಯಾಲಯ ಆವರಣಗಳ, 25 ವಿಭಾಗಗಳಿಂದ, 251 ವಿದ್ಯಾರ್ಥಿಗಳು ತಮ್ಮ ಸಂಶೋಧನಾ ಫಲಿತಾಂಶವನ್ನು ಸಂಶೋಧಕರು, ಪ್ರಾಧ್ಯಾಪಕರು, ವಿವಿಧ ಪರಿಣಿತರಿಗೆ, ಒಟ್ಟು 39 ಮೌಖಿಕ ಮತ್ತು 212 ಗೋಡೆ ಚಿತ್ರಗಳ ಮೂಲಕ ಮಂಡಿಸಲಿದ್ದಾರೆ.

<><><>

ದೇವಧಾನ್ಯ ರೈತ ಉತ್ಪಾದಕರ ಕಂಪೆನಿ, ಸಹಜ ಸಮೃದ್ಧ ಸಂಸ್ಥೆ ಸಹಯೋಗದಲ್ಲಿ, ಹುಬ್ಬಳ್ಳಿಯ ಅರ್ಬನ್ ಓಯಾಸಿಸ್ ಮಾಲ್‌ನಲ್ಲಿ, ಇಂದಿನಿಂದ ಮೂರು ದಿನಗಳ, 'ಹಲಸು ಮೇಳ' ಆಯೋಜಿಸಿದೆ. 'ಹಿತ್ತಲ ಹೊನ್ನು', ಹಲಸಿನ ವೈವಿಧ್ಯತೆಯನ್ನು ಪರಿಚಯಿಸಲು, ರಾಜ್ಯದ ಹಲವು ಭಾಗಗಳ ರೈತರು, ವಿವಿಧ ತಳಿಗಳ ಹಲಸುಗಳನ್ನು ಪ್ರದರ್ಶನ ಮತ್ತು ಮಾರಾಟಕ್ಕೆ ತರಲಿದ್ದಾರೆ. ಕೆಂಪು ಹಲಸಿನ ವಿಶಿಷ್ಟ ತಳಿಯಾದ ಚಂದ್ರ ಹಲಸು ಮಾರಾಟಕ್ಕೆ ಸಿಗಲಿದೆ. ಮುಂಗಾರಿಗೆ ಬಿತ್ತಲು, ತರಕಾರಿ ದೇಸಿ ಬೀಜ, ದೇಸಿ ಭತ್ತ ಮತ್ತು ಸಿರಿಧಾನ್ಯಗಳು ಮೇಳದಲ್ಲಿ ಲಭ್ಯವಿವೆ ಎಂದು, ಸಂಘಟಕರು ತಿಳಿಸಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(37 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

“ಆರೋಗ್ಯಕರ ವೃದ್ಧಾಪ್ಯಕ್ಕಾಗಿ ಯೋಗ” ಎಂಬ, ಧ್ಯೇಯವಾಕ್ಯದೊಂದಿಗೆ, ನಾಡಿದ್ದು ಭಾನುವಾರ, 21ನೇ ತಾರೀಖು, 12ನೇ ಅಂತಾರಾಷ್ಟ್ರೀಯ ಯೋಗ ದಿನಾಚರಣೆ ಪ್ರಯುಕ್ತ, ಪೂರ್ವಭಾವಿಯಾಗಿ, ಇಂದು ಬೆಳಿಗ್ಗೆ 7 ಗಂಟೆಯಿಂದ, ರಾಜ್ಯಾದ್ಯಂತ ಹಲವೆಡೆ, ಜನ ಜಾಗೃತಿ ಯೋಗ ವಾಕಠಾನ್, ಸೈಕ್ಲೋಥಾನ್, ಬೈಕ್ ರ್ಯಾಲಿ, ಯೋಗಕ್ಕಾಗಿ ಓಟ ಆಯೋಜಿತವಾಗಿವೆ. ಹಾವೇರಿ ಜಿಲ್ಲೆ, ಆಯುಷ್ ಇಲಾಖೆ ಅಧಿಕಾರಿ, ಡಾಕ್ಟರ್ ಜಿ.ಸಿ.ನಿಡಗುಂದಿ, ಅಂತಾರಾಷ್ಟ್ರೀಯ ಯೋಗ ದಿನಾಚರಣೆ, ಪೂರ್ವ ಸಿದ್ಧತೆಗಳ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಆಯುಷ್ ಅಧಿಕಾರಿ ಡಾ.ಸಿ.ಜಿ. ನಿಡಗುಂದಿ ಧ್ವನಿ 47 ಸೆಕೆಂಡುಗಳು

<><><>

“ಅಂತರ ಕಡಿಮೆ ಮಾಡಿ, ಬದುಕುಳಿಸುವುದು; ಸಿಕೆಲ್ ಸೆಲ್ ಅನಿಮಿಯ ಕಾಯಿಲೆಯಲ್ಲಿ ಸಮಾನತೆ ಸಾಧಿಸುವುದು” ಎಂಬ, ಧ್ಯೇಯದೊಂದಿಗೆ, ಇಂದು, ವಿಶ್ವ ಸಿಕೆಲ್ ಸೆಲ್ ಅನಿಮಿಯ, ಜಾಗೃತಿ ದಿನಾಚರಣೆ. ವಿಶ್ವಾದ್ಯಂತ ಪ್ರತಿ ವರ್ಷ, 3 ಲಕ್ಷಕ್ಕೂ ಹೆಚ್ಚು ನವಜಾತ ಶಿಶುಗಳ ಮೇಲೆ, ಸಿಕೆಲ್ ಸೆಲ್ ಅನಿಮಿಯ ರೋಗ, ಪರಿಣಾಮ ಬೀರುತ್ತಿದೆ. ‘ಪ್ರಾದೇಶಿಕ ಗುಂಪುಗಳನ್ನು ಸೃಜಿಸಿ, ಚಿಕಿತ್ಸೆಯಲ್ಲಿ ಪ್ರಗತಿ ಸಾಧನೆ ಮೂಲಕ ಭರವಸೆ: ಒಟ್ಟಾಗಿ, ಸಿಕೆಲ್ ಸೆಲ್ ಅನಿಮಿಯ ಆರೈಕೆಯನ್ನು, ಮುನ್ನಡೆಸೋಣ’ ಎಂಬ ಕರೆಯೊಂದಿಗೆ, ಕಳೆದ 2008ರಲ್ಲಿ, ವಿಶ್ವಸಂಸ್ಥೆಯ ಸಾಮಾನ್ಯ ಸಭೆ, ಅನುವಂಶಿಕ ಕಾಯಿಲೆಗೆ, ಆರಂಭಿಕ ರೋಗನಿರ್ಣಯ, ರೋಗಿಯ ಉತ್ತಮ ಆರೈಕೆ ಮತ್ತು ಸುಧಾರಿತ ಚಿಕಿತ್ಸೆಗೆ ಪ್ರತಿಪಾದಿಸುವುದನ್ನು ಕೇಂದ್ರೀಕರಿಸುತ್ತದೆ.

<><><>

ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಹೆಚ್ಚಿನ ಮಾಹಿತಿ ನೀಡಿದ್ದಾರೆ, ದಾವಣಗೆರೆಯ, ಜಗದ್ಗುರು ಶ್ರೀ ಜಯದೇವ ಮುರುಘರಾಜೇಂದ್ರ ವೈದ್ಯಕೀಯ ಮಹಾವಿದ್ಯಾಲಯದ, ರೋಗನಿದಾನಶಾಸ್ತ್ರದ ಪ್ರಾಧ್ಯಾಪಕ ಹಾಗೂ ಕರ್ನಾಟಕ ಹಿಮೋಫೀಲಿಯಾ ಸೊಸಾಯಿಟಿ ಅಧ್ಯಕ್ಷ, ಪದ್ಮಶ್ರೀ ಪುರಸ್ಕೃತ, ಡಾಕ್ಟರ್ ಸುರೇಶ ಹನಗವಾಡಿ.

<><><>

ಡಾ. ಸುರೇಶ ಹನಗವಾಡಿ ಧ್ವನಿ 55 ಸೆಕೆಂಡುಗಳು

<><><>

ಕರ್ನಾಟಕದ ಧಿನಿಧಿ ದೇಸಿಂಘು, ಅಹಮದಾಬಾದ್‌ನಲ್ಲಿ ನಡೆಯುತ್ತಿರುವ, 79ನೇ ಹಿರಿಯರ ರಾಷ್ಟ್ರೀಯ ಈಜು ಚಾಂಪಿಯನ್‌ಶಿಪ್‌ನಲ್ಲಿ, ಕೂಟ ದಾಖಲೆ ಬರೆದಿದ್ದಾರೆ. ಕೂಟದ 3ನೇ ದಿನವಾದ ನಿನ್ನೆ, ರಾಜ್ಯದ ಈಜುಪಟುಗಳು, ಮತ್ತೆ 2 ಚಿನ್ನ, 3 ಬೆಳ್ಳಿ ಮತ್ತು 3 ಕಂಚಿನ ಪದಕ ಗೆದ್ದುಕೊಂಡರು. ಇದರೊಂದಿಗೆ, ಕರ್ನಾಟಕ, 10 ಚಿನ್ನ, 6 ಬೆಳ್ಳಿ, 6 ಕಂಚು ಸೇರಿ, ಒಟ್ಟು 22 ಪದಕಗಳೊಂದಿಗೆ, ಪದಕ ಪಟ್ಟಿಯಲ್ಲಿ ಅಗ್ರಸ್ಥಾನ ಕಾಯ್ದುಕೊಂಡಿದೆ.

<><><>

ರಾಯಚೂರು – ಯಾದಗಿರಿ ಸಂಸದ ಜಿ. ಕುಮಾರ ನಾಯಕ, ಹೊಸ ದಿಲ್ಲಿಯಲ್ಲಿ, ರಾಷ್ಟ್ರೀಯ ಡೇರಿ ಅಭಿವೃದ್ಧಿ ಮಂಡಳಿ ಅಧ್ಯಕ್ಷ, ಡಾಕ್ಟರ್ ಮೀನೇಶ್ ಶಾ ಅವರನ್ನು, ಭೇಟಿ ಮಾಡಿ, ಕಲ್ಯಾಣ ಕರ್ನಾಟಕದ ಹೈನುಗಾರಿಕೆ ಅಭಿವೃದ್ಧಿ ಬಗ್ಗೆ, ಸಮಾಲೋಚಿಸಿದರು.

<><><>

ರಾಷ್ಟ್ರೀಯ ವಿದ್ಯುತ್ ಸುರಕ್ಷತಾ ಸಪ್ತಾಹ-2026ರ ಅಡಿ, ಇಂಧನ ಇಲಾಖೆ, ಈ ತಿಂಗಳ 26 ರಿಂದ, ಜುಲೈ 2ರ ವರೆಗೆ, ಜನ ಜಾಗೃತಿ ಕಾರ್ಯಕ್ರಮ ಆಯೋಜಿಸಿದೆ.

<><><>

ನಾಡಿದ್ದು 21 ರಂದು, ರಾಜ್ಯಾದ್ಯಂತ ನೀಚ್ ಪರೀಕ್ಷೆ ನಡೆಯಲಿದ್ದು, ವ್ಯಾಪಕ ಪೂರ್ವ ಸಿದ್ಧತೆಗಳನ್ನು ಕೈಗೊಳ್ಳಲಾಗಿದೆ.

<><><>

'ಕರ್ತವ್ಯ' KAAMS ಯೋಜನೆಯಡಿ, ಶೇಕಡ 70 ದಶಾಂಶ 6 ರಷ್ಟು, ನೌಕರರು ಯಶಸ್ವಿಯಾಗಿ ನೋಂದಾಯಿಸಿದ್ದಾರೆ ಎಂದು, ರಾಜ್ಯ ಸರ್ಕಾರ ತಿಳಿಸಿದೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಪ್ರಧಾನಮಂತ್ರಿ ವಿಕಸಿತ ಭಾರತ, ರೋಜಗಾರ ಯೋಜನೆ; ಇಂದು ರಾಜ್ಯಾದ್ಯಂತ, 24 ಸ್ಥಳಗಳಲ್ಲಿ ವಿಶೇಷ ಕಾರ್ಯಕ್ರಮ.
- ✚ 12ನೇ ಅಂತಾರಾಷ್ಟ್ರೀಯ ಯೋಗ ದಿನಾಚರಣೆ: ಪೂರ್ವಭಾವಿಯಾಗಿ, ಇಂದು ಬೆಳಿಗ್ಗೆ ಹಲವೆಡೆ, ಯೋಗಾಧಾನ್.
- ✚ ಇಂದು, ವಿಶ್ವ ಸಿಕ್ಲೆಲ್ ಸೆಲ್ ಅನಿಮಿಯ, ಜಾಗೃತಿ ದಿನಾಚರಣೆ.
- ✚ ಈಜುಪಟು, ಧಿನಿಧಿ ದೇಸಿಂಘು, ಅಹಮದಾಬಾದ್‌ನ, ರಾಷ್ಟ್ರೀಯ ಈಜು ಚಾಂಪಿಯನ್‌ಶಿಪ್‌ನಲ್ಲಿ, ಕೂಟ ದಾಖಲೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>